

महाराष्ट्र भूजल (विकास व व्यवस्थापन)  
अधिनियम, २००९ च्या अंमलबजावणीसाठी  
नियमांचा मसुदा अंतिम करण्याकरीता समिती  
गठीत करण्याबाबत

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: आपना-२०१४/प्र.क्र.१९६/पापु-१५  
७ वा मजला, गोकुळदास तेजपाल रुग्णालय इमारत संकुल,  
क्रॉफर्ड मार्केट जवळ, लोकमान्य टिळक मार्ग, मुंबई- ४०० ००१.  
तारीख: ०३ ऑगस्ट, २०१६.

वाचा :-

- १) शासन निर्णय, पाणी पुरवठा व स्वच्छता विभाग, क्रमांक: आपना-२०१४/प्र.क्र.१९६/पापु-१५, दिनांक ११ ऑगस्ट, २०१५.
- २) शासन शुद्धीपत्रक, पाणी पुरवठा व स्वच्छता विभाग, क्रमांक: आपना-२०१४/प्र.क्र.१९६/पापु-१५, दिनांक १२ ऑगस्ट, २०१५.

प्रस्तावना :-

राज्यात पुरवठा व व्यवस्थापन उपाययोजनांतर्गत वापरकर्त्यांच्या विविध प्रवर्गांकरीता विहित दर्जाच्या भूजलाचा कायम, समन्यायी आणि पुरेसा पुरवठा सुकर करणे आणि त्याची खातरजमा करणे, सार्वजनिक पिण्याच्या पाण्याच्या स्रोतांचे जतन करणे आणि महाराष्ट्र राज्यात भूजलाच्या समुपयोजनांचे सामुहिक सहभागाने व्यवस्थापन व विनियमन करण्यासाठी महाराष्ट्र भूजल (विकास व व्यवस्थापन) अधिनियम, २००९ अस्तित्वात आला आहे. या अधिनियमातील प्रयोजने पार पाडण्यासाठी नियम तयार करण्याची तरतूद अधिनियमातील कलम ५७ मध्ये करण्यात आली आहे.

महाराष्ट्र भूजल (विकास व व्यवस्थापन) अधिनियम, २००९ या अधिनियमातील प्रयोजने पार पाडण्यासाठी भूजल सर्वेक्षण आणि विकास यंत्रणेद्वारे तयार करण्यात आलेले नियम अंतिम करण्यासाठी संदर्भाधीन क्रमांक १ येथील शासन निर्णयान्वये समिती गठीत करण्यात आली आहे. संदर्भाधीन क्रमांक २ येथील शासन शुद्धीपत्रकान्वये या समितीच्या अध्यक्षपदी श्री.सुरेश सोडल, जलसंपत्ती अभियांत्रिकी सदस्य, महाराष्ट्र जलसंपत्ती नियमन प्राधिकरण, मुंबई यांची नेमणूक करण्यात आली होती.

महाराष्ट्र भूजल (विकास व व्यवस्थापन) अधिनियम, २००९ च्या अंमलबजावणीकरिता नियमांचा मसुदा अंतिम करण्यासाठी गठीत केलेल्या नियमन समितीचे अध्यक्ष श्री.सुरेश सोडल यांनी जलसंपत्ती

नियमन प्राधिकरणाच्या सदस्य पदाचा राजीनामा दिल्याने व ते दिनांक ०८/०२/२०१६ पासून कार्यमुक्त केलेले असल्याने भूजल अधिनियमाच्या अंमलबजावणीकरीता नियमांचा मसुदा तयार करण्यासाठी गठीत केलेल्या समितीचे अध्यक्षपद रिक्त झाले आहे. त्यानुषंगाने सदर समितीची पुनर्रचना करण्याची बाब शासनाच्या विचाराधीन होती.

### शासन निर्णय :-

प्रस्तावनेत नमूद केलेली वस्तुस्थिती विचारात घेऊन महाराष्ट्र भूजल (विकास व व्यवस्थापन) अधिनियम, २००९ च्या अंमलबजावणीकरीता नियमांचा मसुदा तयार करण्यासाठी संदर्भाधीन क्रमांक १ येथील शासन निर्णयान्वये गठीत केलेल्या समितीच्या अध्यक्षपदी श्री. शि. मा. उपासे, सचिव (जलव्यवस्थापन व लाभक्षेत्र विकास), जलसंपदा विभाग, मंत्रालय, मुंबई यांची नियुक्ती करण्यात येत आहे.

प्रस्तुत समितीचे सदस्य सचिव श्री. सुरेश खंडाळे, अतिरिक्त संचालक, भूजल सर्वेक्षण आणि विकास यंत्रणा हे सेवानिवृत्त झालेले असल्याने समितीच्या सदस्य सचिव पदी श्री. इरफान शाह, उपसंचालक, भूजल सर्वेक्षण आणि विकास यंत्रणा यांची नियुक्ती करण्यात येत आहे. समितीचे अन्य सदस्य व समितीची कार्यक्षमता संदर्भाधीन क्रमांक १ येथील शासन निर्णयातील तरतुदीप्रमाणेच राहिल.

सदर समिती या शासन निर्णयाच्या निर्गमित दिनांकापासून एक महिन्याच्या आत नियमांचा मसुदा अंतिम करून आपला अहवाल पाणी पुरवठा व स्वच्छता विभागास सादर करील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक 201608031402201928 असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश सावंत)

उप सचिव, महाराष्ट्र शासन.

प्रत,

१. मा.मुख्यमंत्री महोदयांचे प्रधान सचिव, मंत्रालय, मुंबई.
२. मा.मंत्री, पाणी पुरवठा व स्वच्छता यांचे खाजगी सचिव, मंत्रालय, मुंबई.
३. मा.मंत्री, जलसंपदा यांचे खाजगी सचिव, मंत्रालय, मुंबई.

४. प्रधान सचिव, पाणी पुरवठा व स्वच्छता विभाग, गो.ते. रुग्णालय इमारत संकुल, मुंबई.
५. प्रधान सचिव, जलसंपदा विभाग, मंत्रालय, मुंबई.
६. संचालक, भूजल सर्वेक्षण आणि विकास यंत्रणा, शिवाजीनगर, पुणे.
७. अध्यक्ष, महाराष्ट्र जलसंपत्ती नियमन प्राधिकरण, मुंबई.
८. श्री. शि. मा. उपासे, सचिव (ज.व्य. व ला. क्षे. वि.), जलसंपदा विभाग, मंत्रालय, मुंबई.
९. विभागीय उपसंचालक (सर्व), भूजल सर्वेक्षण आणि विकास यंत्रणा.
१०. उपसचिव-नि-प्रारूपकार, विधी व न्याय विभाग, मंत्रालय, मुंबई.
११. उपसचिव, कृषी विभाग, मंत्रालय, मुंबई.
१२. उपसचिव, जलसंधारण, ग्राम विकास व जलसंधारण विभाग, मंत्रालय, मुंबई.
१३. उपसचिव, ज.सं., जलसंपदा विभाग, मंत्रालय, मुंबई.
१४. जिल्हाधिकारी, वर्धा.
१५. समितीमधील सर्व सदस्य.
१६. उपसचिव (सर्व), पाणी पुरवठा व स्वच्छता विभाग, मंत्रालय, मुंबई.
१७. निवडनस्ती, कार्यासन पापु-१५.